

महाराष्ट्र शासन

पाणी पुरवठा व स्वच्छता विभाग

शासन निर्णय क्र. ग्रापाअ-१५०८/ प्र.क्र.७३/पापु-०७,

मंत्रालय, मुंबई :- ४०० ०३२. दिनांक १३ जून, २००८

पहा :- शासन निर्णय वित्त विभाग क्र. अंदाज-१००८/प्र.क्र.१२५/२००८/ अर्थसंकल्प-३,
दि. २२ एप्रिल, २००८

प्रस्तावना:

आर्थिक वर्ष २००८-०९ साठीचा महाराष्ट्र विनियोजन अधिनियम, २००८ क्रमांक ९ म्हणून महाराष्ट्र शासन राजपत्र असाधारण, भाग-८, दिनांक १७ एप्रिल, २००८ अन्वये प्रसिध्द करण्यात आला आहे. त्यानुसार ग्रामीण पाणी पुरवठा कार्यक्रमांतर्गत अनुसूचित जाती उपयोजने अंतर्गत विशेष घटक योजनेखालील नळ पाणी पुरवठासाठीचे अनुदान वितरणासाठी उपलब्ध आहे.

त्यानुसार आर्थिक वर्ष २००८-०९ मध्ये विशेष घटक योजने अंतर्गत नळ पाणी पुरवठा योजनांसाठी रु. ४३१.४५ लक्ष तरतूद उपलब्ध आहे. सदर तरतूद विहित कॅश फ्लो नुसार संबंधित जिल्ह्यांना मंजूर व मुक्त करण्याची बाब शासनाच्या विचारधीन होती.

शासन निर्णय :-

आर्थिक वर्ष २००८-०९ मध्ये विशेष घटक योजनेमध्ये अनुसूचित जाती उपयोजनेअंतर्गत (राज्यस्तर) मंजूर एकूण तरतूद रु. ४३१.४५ लक्ष (रूपये चारशे एकतीस लक्ष पंचेचाळीस हजार फक्त) शासन, सदस्य सचिव, महाराष्ट्र जीवन प्राधिकरण यांना सोलापूर जिल्ह्यातील नळ पाणी पुरवठा कार्यक्रम राबविण्यासाठी सोबत जोडलेल्या विवरणपत्रातील स्तंभ ४ ते स्तंभ ७ मध्ये दर्शविलेल्या कॅश फ्लोनुसार पुढील अटीवर संगणकीय अर्थसंकल्प वितरण प्रणालीद्वारे मंजूर व रोख मुक्त करीत आहे.

- (अ) महाराष्ट्र जीवन प्राधिकरणाने हे अनुदान चालू आर्थिक वर्षासाठी CAP-९९ मधील न हाताळलेली (NC / PC) गावे / वाड्या पिण्याच्या पाण्यासाठी सुविधा उपलब्ध नसलेल्या ग्रामीण प्राथमिक शाळा, पाणी गुणवत्ता बाधित गावे/वाड्या व सन २००३ च्या सर्वेक्षणातील स्लीप बॅक (Slip Back) गावे / वाड्या हाताळण्यासाठी खर्च करावयाचे आहे.

- (ब) महाराष्ट्र जीवन प्राधिकरणाने या अनुदानातून हाती घेतलेल्या योजनांची यादी या विभागाच्या कार्यासन क्र. पापु-५ व पापु-७ या कार्यासनास पाठविणे आवश्यक आहे.
- (क) वरील मंजूर रकमेच्या खर्चाचे स्वतंत्र लेखे ठेवावेत.
- (ड) महाराष्ट्र जीवन प्राधिकरणाने वरील रक्कम ज्यासाठी मंजूर करण्यात आली आहे त्या विनिर्दिष्ट प्रयोजनासाठीच दि. ३१ मार्च, २००९ पर्यंत खर्च करावी.
- (इ) वरील मंजूर अनुदानातून होणाऱ्या खर्चाबाबतची जिल्हानिहाय व प्रत्येक महिन्याची माहिती पुढील महिन्याच्या **पाच** तारखेपर्यंत प्राधिकरणाने शासनाला कळवावी.
- (ई) प्राधिकरणाने वरील कार्यक्रमासाठी केलेल्या खर्चाचे लेखे तपासणीचे अधिकार महालेखापाल, महाराष्ट्र, मुंबई/ नागपूर तसेच मुख्य लेखा परिक्षक, स्थानिक निधी लेखा, महाराष्ट्र राज्य, मुंबई किंवा खास अधिकार दिलेल्या या विभागातील अधिकारी यांना देण्यात येत आहेत.
- (उ) मुंबई वित्तीय नियम, १९५९ जोडपत्र-२२ मधील, नियम ३ अनुसार महालेखापाल यांच्या मागणीनुसार प्राधिकरणाचे लेखे संबंधित कागदपत्रासह निरीक्षणाकरिता प्राधिकरणाने महालेखापाल यांना सादर करावे.
- (ऊ) दि. १.११.१९७९ पासून, महाराष्ट्र जीवन प्राधिकरणाला शासनाकडून जी अनुदाने प्राप्त झाली आहेत किंवा जी अनुदाने पुढे प्राप्त होतील त्या अनुदानाची उपयोगिता प्रमाणपत्रे प्राधिकरणाने द्यावयाची आहेत. त्यात दर्शविलेल्या मंजूर अनुदानाच्या व खर्चाच्या कार्यक्रमनिहाय रकमा प्राधिकरणाच्या वित्तीय सल्लागार व मुख्य लेखाधिकारी यांनी प्रमाणीत करून स्वाक्षरीत कराव्यात व त्या प्रमाणपत्रावर प्राधिकरणाचे सदस्य सचिव यांनी प्रतिस्वाक्षरीत कराव्यात म्हणजे अशी प्रमाणपत्रे या विभागात स्विकारार्ह होतील. या उपयोगिता प्रमाणपत्राच्या प्रती अधिदान व लेखाधिकारी कार्यालयालाही पाठवाव्यात.

२. वर मुक्त करण्यात आलेला निधी मिळविण्यासाठी, महाराष्ट्र जीवन प्राधिकरणाचे सदस्य सचिव किंवा प्राधिकरणाचे वित्तीय सल्लागार व मुख्य लेखाधिकारी (श्री. प्र. वा. पांढरीपांडे) यांच्या सहीने तयार केलेले व सह सचिव (डॉ. राजन खोब्रागडे) पाणी पुरवठा व स्वच्छता विभाग यांनी प्रतिस्वाक्षरीत केलेले देयक अधिदान व लेखा कार्यालय, मुंबई यांना सादर करण्यात यावे. **सदरहू रकमेचा धनादेश महाराष्ट्र जीवन प्राधिकरण, मुंबई यांचे नावे देण्यात यावा. सदर निधी संगणकीय अर्थसंकल्प वितरण प्रणालीद्वारे रोख मुक्त करीत असल्याने शाईच्या स्वाक्षरीचे आदेशाची आवश्यकता राहणार नाही.**


३. शासन परिपत्रक ग्राम विकास विभाग-क्र. आरसीएन-१०८९/सीआर-३०२७/२८, दि. ५.९.९० मधील सूचनांप्रमाणे अनुदानाच्या खर्चाचा, महालेखापाल कार्यालयात नोंदविलेल्या खर्चाशी ताळमेळ घालावा व अहवाल विहीत दिनांकांना प्राधिकरणाने या विभागातील कार्यासन क्र. पापु-२० व पापु-०७ कडे सादर करावे.

४. यासाठी होणारा खर्च मागणी क्र. वाय-२ “२२१५- पाणी पुरवठा व स्वच्छता -०१, पाणी पुरवठा-१०२- ग्रामीण पाणी पुरवठा कार्यक्रम- अनुसूचित जातीकरिता विशेष घटक योजना- पिण्याचे पाणी पुरवठ्याचा ग्रामीण कार्यक्रम- (०२) (०९) नळाद्वारे पाणी पुरवठ्याच्या योजना (राज्यस्तर) (२२१५ १२९१) ३१, सहाय्यक अनुदाने” या लेखाशिर्षाखाली खर्ची घालावा व त्याखालील मंजूर तरतूदीतून भागवावा.

५. सदर शासन निर्णय वित्त विभागाचे संदर्भ क्र. १ मधील शासन निर्णयाच्या अनुषंगाने या विभागास अर्थसंकल्पीत तरतूद वितरीत करण्यास दिलेल्या अधिकारांतर्गत निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००८०६१३१२०३५८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(श्री. श्री. घोळप)

कार्यासन अधिकारी, महाराष्ट्र शासन

प्रति,

- १) सदस्य सचिव, महाराष्ट्र जीवन प्राधिकरण, मुंबई
- २) मुख्य अभियंता, महाराष्ट्र जीवन प्राधिकरण, पुणे विभाग, पुणे
- ३) वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, सिडको भवन, नवी मुंबई
- ४) विभागीय आयुक्त, पुणे विभाग, पुणे
- ५) सर्व जिल्हाधिकारी व सदस्य सचिव, जिल्हा नियोजन व विकास मंडळ, सोलापूर.
- ६) जिल्हा परिषदांचे मुख्य कार्यकारी अधिकारी, सोलापूर
- ७) जिल्हा परिषदांचे मुख्य लेखा व वित्त अधिकारी, सोलापूर
- ८) महालेखापाल, महाराष्ट्र, मुंबई (लेखा परिक्षा / लेखा व अनुज्ञेयता)
- ९) महालेखापाल, महाराष्ट्र, नागपूर (लेखा परिक्षा / लेखा व अनुज्ञेयता)
- १०) अधिदान व लेखाधिकारी, मुंबई
- ११) निवासी लेखा अधिकारी, मुंबई
- १२) वित्त विभाग, व्यय-३ / अर्थोपाय शाखा
- १३) नियोजन विभाग
- १४) पाणी पुरवठा व स्वच्छता विभागातील कार्यासने क्र. पापु-०५ व पापु-२०
- १५) निवडनस्ती, पापु-०७

विवरण पत्र

शासन निर्णय क्रमांक देप्रोअ-१५०८/ प्र.क्र.७३/पापु-०७, दिनांक जून, २००८ चे सहपत्र
विशेष घटक योजनेअंतर्गत अनुसूचित जाती उपयोजनेअंतर्गत अनुदान

आर्थिक वर्ष २००८-२००९ मागणी क्रमांक वाय-२ लेखाशीर्ष (२२१५ २१३३)						रूपये लाखात	
अ. क्र.	जिल्हा	मंजूर तरतूद	जून ०८	सप्टेंबर-०८	डिसेंबर-०८	मार्च-०९	एकूण
१	२	३	४	५	६	७	८
१	सोलापूर	४३१.४५	१०७.८६	१०७.८६	१०७.८६	१०७.८६	४३१.४५
एकूण		४३१.४५	१०७.८६	१०७.८६	१०७.८६	१०७.८६	४३१.४५



(श्री. श्री. घोळप)

कार्यासन अधिकारी, महाराष्ट्र शासन